



TRIBUNAL GHAL TALBIET ZGHAR

**GUDIKATUR DR.
VERONICA GALEA DEBONO**

Seduta tal-11 ta' Jannar, 2011

Talba Numru. 202/2009

Korporazzjoni Enemalta.

Vs

Falzon Service Station Limited (C1731) u b'digriet tal-10 ta' Jannar 2011, isem is-socjeta' Falzon Service Station Limited inbidel ghal Falzon Group Holdings Limited.

It-Tribunal

Ra l-Avviz tat-talba li permezz tieghu l-Korporazzjoni attrici qed titlob il-hlas minghand is-socjeta' konvenuta tas-somma ta' elfejn, mija u tlieta u erbghin ewro u sitta u disghin centezmu (€2,143.96) rapprezentanti danni kkagunati minnha fil-proprjeta' tal-Korporazzjoni attrici nhar it-22 ta' Dicembru 2006. Bl-ispejjes komprizi dawk tal-ittra ufficjali tat-12 ta' Marzu 2008, u bl-imghaxijiet legali mid-data ta' l-istess ittra u bil-kumpanija konvenuta ngunta ghas-subizzjoni.

Kopja Informali ta' Sentenza

Ra r-risposta tas-socjeta' konvenuta li eccepjet illi hija qed tikkontesta t-talbiet tas-socjeta' attrici bhala infondati fil-fatt u fid-dritt stante li hija mhix responsabbli ghall-ebda danni allegatament ikkawzati minnha. Salv eccezzjonijiet ulterjuri. Bl-ispejjes.

Sema' x-xhieda ta' Philip Borg prodott mill-Korporazzjoni attrici.

Sema' x-xhieda ta' Godfrey Scicluna prodott mill-Korporazzjoni attrici.

Sema' x-xhieda ta' Gaetano Callus prodott mill-Korporazzjoni attrici.

Ra d-dokumenti kollha li gew esebiti.

Ra r-rikors tas-socjeta' konvenuta Falzon Service Station Limited tas-6 ta' Jannar 2011 fejn talbet illi t-Tribunal jordna t-tibdil ta' l-isem fl-okkju tal-kawza minn Falzon Service Station Limited ghal Falzon Group Holdings Limited u kull fejn jokkorri fil-kawza.

Ra d-digriet tieghu tal-10 ta' Jannar 2011 fejn it-Tribunal laqa t-talba kif kontenuta fir-rikors tas-6 ta' Jannar 2011.

Ra l-atti kollha tal-kawza.

Ikkunsidra.

Illi in sostenn tat-talba taghha l-Korporazzjoni attrici pproduciet bhala xhieda taghha fl-ewwel lok lil Philip Borg li xehed dwar l-involviment tieghu fl-incident li gara. Huwa spjega li jahdem bhala Assistant Manager fil-Petroleum Division mal-Korporazzjoni attrici, u li dakinhar ta' l-incident kien ircieva telefonata minn Gaetano Callus, il-persuna inkarigata mill-Korporazzjoni attrici sabiex jiehu hsieb il-*loading* u *unloading* ta' fuel fil-*barges* u vapuri.

Callus kien infurmah illi waqt li kienu qedin jaghmlu *loading* tal-fuel mill-art ghal fuq il-barge Santa Marija,

proprijeta' tas-socjeta' konvenuta, kienet inqasmet il-manka, proprjeta' tal-Korporazzjoni attrici. Ghalhekk ix-xhud Borg kien ta struzzjonijiet sabiex ibiddu l-manka u jlestu x-xoghol tal-*loading*. Ix-xhud spjega li skond hu, u mir-rapport ta' Callus, l-manka kienet inqasmet minhabba li l-impjegati tas-socjeta' konvenuta kienu ghalqu l-*valve* minn-naha taghhom qabel ma sar l-*unloading* kollu fuq il-*barge*. Peress li dan il-*valve* inghalaq qabel il-hin, giet krejata pressjoni qawwija bil-*fuel* li baqa jigi ppumpjat u b'hekk l-manka sparat.

Ix-xhud Godfrey Scicluna li jahdem bhala Financial Controller mal-Korporazzjoni attrici xehed u spjega kif l-istess Korporazzjoni attrici wasslet ghall-kwantum tad-danni minnha sofferti, u cioe kif wasslet ghas-somma mitluba permezz tal-kawza odjerna. L-istess xhud ezebixxa wkoll diversi dokumenti in sostenn ta' dak li qed titlob il-Korporazzjoni attrici in linea ta' danni.

Minn-naha tieghu, x-xhud Gaetano Callus li xogholu mal-Korporazzjoni attrici huwa li jopera installazzjoni li taghti z-zejt lil barges, xehed dwar l-incident in kwistjoni. Huwa spjega li dakinhar ta' l-incident kien fl-ufficju tieghu b'veduta cara fuq il-*barge* bl-isem Santa Marija, proprjeta' tas-socjeta' konvenuta, fejn il-Korporazzjoni attrici kienet qed tissupplixxi z-zejt. Huwa spjega ezattament pass pass b'mod preciz kif gara l-incident, u spjega wkoll b'mod car ghaliex dan l-incident gara tort tas-socjeta' konvenuta, jew ahjar, ta' l-impjegati taghha.

Illi minn-naha taghha, s-socjeta' attrici ma pproduciat l-ebda prova in sostenn tal-eccezzjoni taghha, liema prova setghet b'xi mod tikkontradixxi l-provi prodotti mill-Korporazzjoni attrici, u dana alavolja inghatat diversi okkazzjonijiet sabiex taghmel hekk. Ghalhekk dan it-Tribunal ma jara l-ebda raguni ghalfejn m'ghandux jistrieu fuq il-provi prodotti mill-Korporazzjoni attrici, jew xi raguni ghalfejn it-talba tal-istess Korporazzjoni attrici m'ghandhiex tigi milqugha fl-intier taghha.

Ghal dawn il-motivi t-Tribunal jaqta u jiddeciedi billi filwaqt li jichad l-eccezzjoni tas-socjeta' konvenuta, jilqa t-talba

Kopja Informali ta' Sentenza

attrici u jikkundanna lis-socjeta' konvenuta thallas lil-Korporazzjoni attrici s-somma ta' elfejn, mija u tlieta u erbghin ewro u sitta u disghin centezmu (€2,143.96), bl-imghax kif mitlub fl-Avviz. L-ispejjes kollha tal-kawza ghandhom jigu ssopportati mis-socjeta' konvenuta.

< Sentenza Finali >

-----TMIEM-----